

31st March 1964]

திரு. ஆ. துரையாசன் : தலைவர் அவர்களே, அரந்தாங்கி வட்டம் மணமேல்குடியில் ஒரு ஹாஸ்டல் வேண்டும் என்று மாவட்ட குழுவில் தீர்மானம்கூட நிறைவேற்றப்பட்டிருக்கிறது. அங்கே மாணவருக்கு ஒரு இல்லம் அமைக்க ஏற்பாடு செய்யப் படுமா?

கனம் திரு. பூ. கக்கன் : மாணவர் விடுதி வேண்டும் என்று கனம் அங்கத்தினர் குறிப்பிடும் இடம் பற்றி எந்தவிதமானத் தகவலும் என்னிடம் இல்லை.

திரு. வை. சங்கரன் : மாநிலத்தில் வேறு எந்த இடத்திலாவது மாணவர்கள் விடுதி கட்ட சர்க்காருக்கு உத்தேசம் இருக்கிறதா?

கனம் திரு. பூ. கக்கன் : இதற்குத் தனிக் கேள்வி போட்டால் பதில் அளிக்கலாம்.

திரு. கே.ஆர். ஆர்எம். கரியமாணிக்கம் அம்பலம் : திருவாடானையில் ஒரு மாணவர் விடுதி கட்டுவதற்கு ஏற்பாடு செய்வதாக அமைச்சர் அவர்கள் சொன்னார்கள். ஆனால், எம்ர்ஜன்ஸி காரணமாக அது நிறுத்திவைக்கப்பட்டிருக்கிறது என்றும் சொன்னார்கள். வரப்போகிற கல்வி ஆண்டிலாவது அதை ஏற்படுத்திக் கொடுக்க அமைச்சர் அவர்கள் முன் வருவார்களா?

கனம் திரு. பூ. சுக்கன் : எம்ர்ஜன்ஸி போன பிற்பாடு அதைப் பற்றி யோசிக்கப்படும்.

திரு. இரா. நாராயணன் : தலைவர் அவர்களே, அமைச்சர் அவர்கள் பதில் சொல்லும்போது, 'இந்த ஆண்டிலே மாணவர்கள் விடுதி கட்ட முடியாது' என்று சொன்னார்கள். இருந்தாலும், திருச்சி மாவட்ட அபிவிருத்திக் கவுன்சில் கூட்டத்தில், சில இடங்களில் மாணவர்கள் விடுதிகள் கட்டப்படவேண்டும் என்று நாங்கள் கேட்டிருக்கிறோம். அதற்கு இனிமேலாவது அரசாங்கம் ஆவன செய்யுமா?

கனம் திரு. பூ. கக்கன் : வருங்காலத்தில், அரசாங்கத்தின் நிதி நிலைக்குத் தக்கவாறு எந்த எந்த இடங்களில் எந்த ஹாஸ்டலைக் கட்டுவது நல்லது என்பதைப் பின்னால் யோசிக்கலாம். இப்போதே ஒன்றும் சொல்வதற்கில்லை.

எண்ணெய் சுத்தகரிப்பு ஆலை

* 479 கேள்வி—திரு. கி. நாராயணசாமி பிள்ளை :
திரு. கே. மதியழகன் : கனம்

கைத்தொழில் அமைச்சர் தயவுசெய்து கீழ்க்கண்ட கேள்வி
களுக்குப் பதிலளிப்பாரா—

(அ) சென்னையில் எண்ணெய் சுத்திகரிப்பு ஆலை நிறுவும் திட்டம் எந்த நிலையிலுள்ளது?

(இ) இத் திட்டத்திற்காக மத்திய சர்க்காரும் மாநில சர்க்காரும் ஒதுக்கிய தொகை எவ்வளவு?

[31st March 1964

THE HON. SRI R. VENKATARAMAN : (அ) The Government of India have appointed a committee to investigate and recommend a site for the location of an oil refinery in Madras State.

(இ) The Madras Government have not allocated any funds for this scheme. It is not known how much money has been allocated by the Government of India.

திரு. வை. சங்கரன் : இந்த எண்ணெய் சுத்திகரிப்பு ஆலையை எந்த இடத்தில் அமைக்க வேண்டும் என்பதைப்பற்றி ஏற்கனவே தீர்மானிக்கப்பட்டுவிட்டது. கொஞ்ச காலத்திற்கு முன்பு தூத்துக்குடியில் இதை அமைப்பதாக இருந்தது. அதிலே ஏதாவது மாற்றம் இப்பொழுது இருக்கிறதா?

கனம் திரு. ஆர். வெங்கட்டராமன் : இதெல்லாம் ஸெலக்ஷன் கமிட்டி தீர்மானம் செய்யும்.

Special Sub-jail at Tiruchirappalli

* 480 Q.—SRI M. KALYANASUNDARAM : Will the Hon. the Minister for Information be pleased to state—

(a) the present stage of the proposal to shift the special sub-jail at Tiruchirappalli Town to the compound of the Central Jail; and

(b) whether a final decision has been taken on the proposal to utilise the site after shifting the sub-jail, for locating a market?

கனம் திரு. கோ. பூவராகன் : (அ) இத் திட்டம் அரசாங்கத்தின் பரிசீலனையில் இருக்கிறது.

(இ) இல்லை.

Central bus-stand, Tiruchirappalli

* 481 Q.—SRI M. KALYANASUNDARAM : Will the Hon. the Minister for Local Administration be pleased to state the present stage of the proposal to construct a Central bus-stand at Tiruchirappalli Town?

கனம் திரு. சே. ம. அ. மஜீத் : திருச்சிராப்பள்ளி நகராட்சி யினரால் மத்திய பஸ் ஸ்டாண்ட் கட்டுவதற்காக இப்பொழுது தேர்ந்தெடுக்கப்பட்ட இடம் ரயில்வே இலாகாவினுடையதாகையால் மேற்கூறிய வேலை நிறுத்தி வைக்கப்பட்டுள்ளது. ரயில்வே இலாகாவிடமிரு மேற்கூறிய இடத்திற்கு ஈடாகக் கொடுக்கக்கூடிய வேறு நிலம் ஏதாவது இருக்கின்றதா என்பது பற்றி மாவட்ட அதிகாரி ஆராய்ந்து வருகிறார்.

திரு. து. ப. அழகமுத்து : தலைவர் அவர்களே, இந்தத் திருச்சிராப்பள்ளி மத்திய பஸ் நிலையம் அமைப்பது சம்பந்தமான விஷயம் மிக நீண்ட காலமாக இருந்து கொண்டிருக்கிறது. இதில் நகரசபை ஒரு முடிவுக்கு வரும் என்று சொல்ல முடியாது. ஏனென்றால் அவர்களுக்குள் பல அபிப்பிராய பேதம் இருக்கிறது.